

संपादकीय

यूपीआई भुगतान का चलन

क्या सरकार यह सुनिश्चित कर सकती है कि यूपीआई एग्रीगेटर अपना बोझ यूजर्स पर ट्रांसफर ना करें? अगर वह ऐसा नहीं कर सकती, तो उसका मतलब छोटे ऑनलाइन भुगतान को हतोत्साहित करना समझा जाएगा।

यूपीआई के जरिए दो हजार रुपये से कम के भुगतान पर 18 प्रतिशत जीएसटी लगाने का प्रस्ताव फिलहाल टल गया है। सोमवार को हुई जीएसटी काउंसिल की बैठक में इस पर सहमति नहीं बनी, इसलिए इसे विचार के लिए फिटमेंट कमेटी को भेज दिया गया है। अब कमेटी बताएगी कि यूपीआई पेमेंट पर टैक्स लगाने के क्या प्रभाव होंगे।

प्रस्ताव यह है कि ऐसे हर भुगतान पर पेमेंट एग्रीगेटर को (यानी जिस ऐप के जरिए भुगतान किया गया हो), 18 प्रतिशत जीएसटी देना होगा। ये आशंका ठोस है कि ये एग्रीगेटर खुद पर पड़ने वाले टैक्स के बोझ के कारण सेवा को महंगा बना देंगे। अंततः यूपीआई के जरिए 2000 रुपये से कम का भुगतान अभी की तरह बिना लागत के नहीं रह जाएगा।

मुद्दा है कि क्या सरकार यह सुनिश्चित कर सकती है कि एग्रीगेटर अपना बोझ यूजर्स पर ट्रांसफर ना करें? वह ऐसा नहीं कर सकती, तो उसका मतलब छोटे ऑनलाइन भुगतान को हतोत्साहित करना समझा जाएगा। यह निर्विवाद है कि यूपीआई भुगतान का चलन बढ़ने से आम जन की जिंदगी आसान हुई है।

इससे हाट-बाजार में लोगों को खुल्ले पैसा संबंधी दिक्कतों से राहत मिली है। आज एक रुपया से लेकर बड़े-बड़े भुगतान के लिए लोग यूपीआई का सहारा ले रहे हैं। आंकड़ा यह है कि कुल पेमेंट में लगभग 80 फीसदी भुगतान 2000 रुपये से कम के होते हैं।

आशंका है कि सरकार की नई मंशा से लोगों के लिए ऐसे भुगतान करना महंगा हो जाएगा। इस तरह बाजार में नकदी का चलन बढ़ेगा, जिसे घटाना सरकार का घोषित उद्देश्य रहा है। इसलिए बेहचक कहा जा सकता है कि छोटे यूपीआई भुगतानों पर जीएसटी लगाना गलत सोच पर आधारित प्रस्ताव है। फिटमेंट कमेटी को इसे सिरे से ठुकरा देना चाहिए।

यह अच्छी बात है कि जीएसटी काउंसिल ने कैसर की दवाओं पर जीएसटी घटा दिया गया है। साथ ही जीवन बीमा और मेडिकल बीमा पॉलिसियों पर लगने वाले 18 फीसदी जीएसटी पर पुनर्विचार की जिम्मेदारी एक समिति को सौंपी गई है। ये टैक्स भी गलत सोच पर आधारित हैं। बुनियादी रूप से इन चीजों पर टैक्स होना ही नहीं चाहिए।

2024 में टैक्स रिफंड 2 लाख करोड़ रुपये के पार, एक साल में हुई 56.49 प्रतिशत की बढ़त

नई दिल्ली

देश की मजबूत अर्थव्यवस्था का असर देश के प्रत्यक्ष कर संग्रह पर भी देखने को मिल रहा है। इसमें वित्त वर्ष 2024-25 की शुरुआत से अब तक पिछले साल की समान अवधि के मुकाबले 16 प्रतिशत से ज्यादा की बढ़त देखने को मिली है।



सरकार की ओर से जारी किए गए डेटा के मुताबिक, चालू वित्त वर्ष में (1 अप्रैल से 17 सितंबर) तक देश का प्रत्यक्ष कर संग्रह 16.12 प्रतिशत बढ़कर 9.95 लाख करोड़ रुपये हो गया है। इस दौरान टैक्स रिफंड में भी उछाल देखने को मिला है और यह पिछले साल की समान अवधि के मुकाबले 56.49 प्रतिशत बढ़कर 2.05 लाख करोड़ रुपये हो गया है।

1 अप्रैल से 17 सितंबर के बीच शुद्ध व्यक्तिगत आयकर संग्रह में भी बड़ा उछाल देखने को मिला है। यह सालाना आधार पर 19 प्रतिशत बढ़कर 5.15 लाख करोड़ रुपये हो गया है। इस दौरान कॉर्पोरेट टैक्स कलेक्शन 10.55 प्रतिशत बढ़कर 4.52 लाख करोड़ रुपये हो गया है।

सिक्वोरिटी ट्रांजेक्शन टैक्स (एसटीटी) का संग्रह बढ़कर 26,154 करोड़ रुपये हो गया है। अग्रिम कर संग्रह सालाना आधार पर 22.61 प्रतिशत बढ़कर 4.36 लाख करोड़ रुपये हो गया है। अग्रिम व्यक्तिगत आय संग्रह में 39.22 प्रतिशत का इजाफा हुआ है। कॉर्पोरेट टैक्स में 18.17

प्रतिशत की बढ़त हुई है। सामूहिक अवधि में रिफंड को मिलाकर सकल प्रत्यक्ष कर संग्रह 21.48 प्रतिशत बढ़कर 12.01 लाख करोड़ रुपये रहा है। चालू वित्त वर्ष में सरकार की ओर से प्रत्यक्ष करों (व्यक्तिगत आयकर, कॉर्पोरेट टैक्स और अन्य टैक्स) से 22.12 लाख करोड़ रुपये संग्रह करने का लक्ष्य तय किया गया है, जो कि पिछले वित्त वर्ष से करीब 13 प्रतिशत ज्यादा है। देश में प्रत्यक्ष कर संग्रह में बढ़त की वजह अर्थव्यवस्था का मजबूत होना है। वित्त वर्ष 2023-24 में भारतीय अर्थव्यवस्था 8.4 प्रतिशत की दर से बढ़ी थी। 2024-25 में इसके 7.2 प्रतिशत की दर से बढ़ने का अनुमान है।

किया के ग्रेविटी मॉडल का समाजसेवी हरमिंदर पाल सिंह आहलूवालिया ने किया उद्घाटन

रोपड़



समाजसेवी हरमिंदर पाल सिंह आहलूवालिया ने रोपड़ स्थित किया शोरूम में ग्रेविटी मॉडल का उद्घाटन किया। उद्घाटन समारोह के दौरान आहलूवालिया ने दीप प्रज्वलित किया और केक काटकर इस नए मॉडल को लॉन्च किया।

कंपनी के मैनेजर चरणजीत सिंह सैनी ने बताया कि किया के ग्रेविटी मॉडल में कई अत्याधुनिक सुविधाएं शामिल हैं, जैसे कि डेशबोर्ड, बॉस म्यूजिक सिस्टम, वायरलेस चार्जर, टच स्क्रीन, गरम-ठंडी सीटें, एलॉय व्हील, समरूफ और अन्य सुविधाएं जो ग्राहकों की पसंद के अनुसार डिजाइन की गई हैं। आज इस शोरूम में तीन नए ग्रेविटी मॉडल लॉन्च किए गए हैं, जिनमें सोने, कार्बन और सेल्टास शामिल हैं। शोरूम रूप नगर में चंडीगढ़ रोड पर जे आर सिनेमा के बिल्कुल सामने स्थित है।

भारत की खराब शुरुआत, रोहित शर्मा-विराट कोहली सस्ते में हुए आउट

शुभमन गिल का भी नहीं खुला खाता

चेन्नई

भारत और बांग्लादेश के बीच पहला टेस्ट मैच चेन्नई के चेपाक स्टेडियम में खेला जा रहा है। इस मैच की शुरुआत बांग्लादेश के रोहित शर्मा और विराट कोहली के साथ हुई है। जहां, पहले बल्लेबाजी करने उतरी भारतीय टीम के कप्तान रोहित शर्मा, विराट कोहली और शुभमन गिल सस्ते में आउट हुए। इस तरह भारत की शुरुआत वाकई काफी निराशाजनक रही है। भारतीय कप्तान रोहित शर्मा से चेन्नई

टेस्ट में बड़ी पारी की उम्मीद थी। लेकिन, पहली पारी में वह सस्ते में आउट होकर पवेलियन लौट गए। दरअसल, बांग्लादेश के रोहित शर्मा ने शुरुआत शानदार गेंदबाजी के साथ की है। उन्होंने भारतीय बल्लेबाजों पर दबाव बनाकर रखा, जिसका नतीजा रोहित का विकेट रहा। हसन महमूद की गुड लेंथ गेंद पर रोहित ने हल्के हाथों से बचाव करने का प्रयास किया, लेकिन बाहरी किनारा दूसरी स्विप तक चला गया और शांती ने दोनों हाथों से कैच लपक लिया और रोहित को 6 रन पर वापस लौटना पड़ा। रोहित शर्मा के आउट होने के बाद शुभमन गिल बल्लेबाजी के लिए

आए, लेकिन वह बिना खाता खोले ही पवेलियन लौट गए। हसन महमूद ने लेग-साइड से काफी नीचे की फुल लेंथ बॉल फेंकी, गिल इसे ठीक से पढ़ नहीं पाए और और फ्लिक करने की कोशिश की। लेकिन, गेंद लिटन दास के हाथों में चली गई और गिल को बिना खाता खोले ही पवेलियन लौटना पड़ा। चेन्नई टेस्ट मैच में टीम इंडिया की मुश्किलें बढ़ती दिख रही हैं। रोहित शर्मा 6 रन पर आउट हुए, शुभमन गिल बिना खाता खोले पवेलियन लौटते तो वहीं, तीसरा विकेट विराट कोहली के रूप में गिरा, जो सिर्फ 6 रन बनाकर आउट हो गए। इस तरह भारत का स्कोर 34/3 हो

गया है। ऐसी ही दोनों टीमों की प्लेइंग-11 टीम इंडिया : रोहित शर्मा (कप्तान), यशस्वी जयसवाल, शुभमन गिल, विराट कोहली, केएल राहुल, ऋषभ पंत (विकेटकीपर), रवींद्र जड़िजा, रविचंद्रन अश्विन, जयप्रिय बुमरा, आकाश दीप, मोहम्मद सिराज। बांग्लादेश क्रिकेट टीम : शादमान इस्लाम, जाकिर हसन, नजमुल हुसैन शानती (कप्तान), मॉमिनुल हक, मुश्फिकुर रहीम, शाकिब अल हसन, लिट्टन दास (विकेटकीपर), मेहदी हसन मिराज, तस्कीन अहमद, हसन महमूद, नाहिद राणा।

पूर्व श्रीलंकाई खिलाड़ी दुलिप समरवीरा ऑस्ट्रेलियाई क्रिकेट से 20 साल के लिए प्रतिबंधित

नई दिल्ली

श्रीलंका के पूर्व पुरुष क्रिकेटर दुलिप समरवीरा को एक ईमानदारी जांच के बाद 20 साल के लिए ऑस्ट्रेलियाई क्रिकेट में किसी भी पद पर रहने से प्रतिबंधित कर दिया गया है, जहां उन्हें आचार संहिता का गंभीर उल्लंघन करते पाया गया। 1993 से 1995 तक श्रीलंका के लिए सात टेस्ट और पांच वनडे खेलने वाले समरवीरा पर एक महिला खिलाड़ी से संबंधित कथित दुर्व्यवहार का आरोप लगने के बाद जांच चल रही थी। वह शुरू में 2008 में क्रिकेट विक्टोरिया

में विशेषज्ञ बल्लेबाजी कोच के रूप में शामिल हुए थे, इससे पहले पिछले साल नवंबर में उन्हें महिला टीम का अंतिम मुख्य कोच नियुक्त किया गया था। आचरण आयोग ने पाया कि समरवीरा ने अनुचित व्यवहार किया जो सीए की आचार संहिता की धारा 2.23 का उल्लंघन करता है। अनुचित आचरण के आरोप तब लगे जब समरवीरा क्रिकेट विक्टोरिया (सीवी) में कार्यरत थे। सीए इंटीग्रेटी विभाग इंटीग्रेटी कोड और नीतियों के तहत उसके पास लाई गई शिकायतों की जांच करता है जो राज्य और क्षेत्रीय संघों पर

भी लागू होती हैं। आचरण आयोग सीए इंटीग्रेटी द्वारा उसे भेजे गए मामलों की सुनवाई करता है। क्रिकेट ऑस्ट्रेलिया (सीए) ने गुस्से को एक बयान में कहा, सीए और सीवी सभी खिलाड़ियों और कर्मचारियों के लिए एक सुरक्षित वातावरण प्रदान करने के लिए प्रतिबद्ध हैं और दुर्व्यवहार के शिकार लोगों का कल्याण सर्वोपरि है। हम अनुचित व्यवहार की रिपोर्टिंग को दृढ़ता से प्रोत्साहित करते हैं, जिसे सीधे सीए इंटीग्रेटी यूनिट या कोर इंटीग्रेटी हॉटलाइन के माध्यम से किया जा सकता है। संहिता की धारा 2.23 उस आचरण को संदर्भित करती है जो या तो: (ए) क्रिकेट की

भावना के विपरीत है; (बी) किसी प्रतिनिधि या अधिकारी के लिए अनुचित है; (सी) क्रिकेट के हितों के लिए हानिकारक है या हो सकता है; या (डी) क्रिकेट के खेल को बर्बाद करता है या कर सकता है। इस साल मई में, समरवीरा, जिनके छोटे भाई थिलन ने श्रीलंका पुरुष टीम के लिए 81 टेस्ट और 53 वनडे खेले हैं, को दो साल के अनुबंध पर पूर्णकालिक आधार पर इस पद पर नियुक्त किया गया था, लेकिन दो सप्ताह से भी कम समय में उन्होंने पद छोड़ दिया और उनकी जगह मेलबर्न रेनेगेड्स डब्ल्यूबीबीएल के सहायक कोच एंड्रयू क्रिस्टी को नियुक्त किया गया।

चेन्नई टेस्ट के पहले दिन ही बवाल, लिटन दास से भिड़ गए ऋषभ पंत

नई दिल्ली

भारत और बांग्लादेश के बीच चेन्नई में टेस्ट सीरीज का पहला मैच खेला जा रहा है। टीम इंडिया की शुरुआत बेहद खराब हुआ। हालांकि यशस्वी जयसवाल ने मोर्चा संभाले रखा, टीम इंडिया के लिए ऋषभ पंत ने 39 रनों की पारी खेली। पंत ने 52 गेंदों का सामना करते हुए 6 चौके भी लगाए, पंत की इस पारी के दौरान बवाल होते-होते बच गया। वे लिटन दास से भिड़ गए, इसका वीडियो सोशल मीडिया पर भी वयर किया गया है।



दरअसल भारत की पारी के दौरान ऋषभ पंत नंबर पांच पर बैटिंग करने आए- उन्होंने 52 गेंदों का सामना करते हुए 39 रन बनाए, पंत ने 6 चौके लगाए, भारत की पारी के 16वें ओवर में पंत बैटिंग कर रहे थे। इस दौरान वे तीसरी गेंद पर सिंगल लेना चाहते थे। लेकिन दूसरे छोर पर खड़े यशस्वी ने मना कर दिया, इसी बीच गेंद गली के फील्डर ने श्रो की और वह पंत के पैड पर जा लगी। इससे पंत नाराज दिखे। इस पर पंत ने लिटन दास से कहा, उसको फेंक ना भाई, मुझे क्यों मार रहे हो। पंत इस

पर नाराज दिखे, हालांकि यह मामला संभल भी गया। भारत की शुरुआत बेहद खराब रही, उसका पहला विकेट महज 14 रनों के स्कोर पर गिरा। कप्तान रोहित शर्मा महज 6 रन बनाकर आउट हुए, उन्होंने 19 गेंदों का सामना करते हुए 1 चौका लगाया, शुभमन गिल खाता तक नहीं खोल सके, वे 8 गेंदों का सामना करते हुए ज़ीरो पर आउट हुए, विराट कोहली महज 6 रन बनाकर चलते बने।

बता दें कि भारतीय पारी के दौरान शुरुआती चारों विकेट बांग्लादेशी गेंदबाज हसन महमूद ने झटके- उन्होंने खबर लिखने तक 11 ओवरों में 25 रन देकर 4 विकेट लिए। इस दौरान चार मेडन ओवर भी निकाले, टीम इंडिया की बात करें तो उसने 39 ओवरों तक 4 विकेट के नुकसान के साथ 137 रन बना लिए थे।

आज का राशिफल

मेघ- आज आपका दिन महत्वपूर्ण कार्यों को पूरा करने में बीतगा। आपके पारिवारिक जीवन में सौहार्द की वृद्धि होगी। आज कोई बड़ी जिम्मेदारी का निर्वाहन करना पड़ सकता है। आज धन लाभ के मौके हाथ लगे। राहु- आज आपका दिन शानदार रहने वाला है। आज किसी रिश्तेदार को दिए हुए आपके वापस मिलेगा। सौंचे कार्य में उन्नत का इस्तेमाल करेंगे। मीडिया क्षेत्र से जुड़े लोगों को आज अच्छा लाभ मिलेगा। आज जीवनसाथी के साथ रिश्ते में मधुरता बढ़ेगी। मिथुन- आज आपका दिन बढ़िया रहेगा। प्रतियोगी परीक्षा की तैयारी कर रहे छात्रों को आज थोड़ी और मेहनत करने की जरूरत है, सफलता मिलने के योग बने हुए है। ऑफिस में फोन का उपयोग कम करें, अन्यथा आपकी छवि खराब हो सकती है। कर्क- आज आपका दिन मिला-जुला रहने वाला है। विद्यार्थियों को अपनी मेहनत के बेहतर परिणाम हासिल होंगे। दायत्व जीवन में खुशी का माहौल बनेगा। धार्मिक कार्यों में आज आप बढ़-चढ़ कर हिस्सा लेंगे। सिंह- आज आपका दिन लाभदायक रहेगा। आज आपके कार्य क्षेत्र में सफलता मिलेगी, रुकावट भरे कार्य पूरे होंगे। दायत्व जीवन में आपसी तालमेल बढ़ेगा। किसी कार्य में धृत्वाले आपके कीर्तिफ करेगा। कन्या- आज आपका दिन बेहतरीन रहने वाला है। आज आर्थिक स्थिति मजबूत रहेगी, आज आपकी पहले से चर्च रही को पूरी होगी। आज फैसला डिजाइनर्स का दिन बेहतर रहेगा। आज कोई ऑनलाइन बड़ा आर्डर आपका मिलेगा। तुला- आज आपका दिन अच्छा रहने वाला है। आज आपको खानपान का खास ख्याल रखना चाहिए। आपकी आमदनी की अपेक्षा आपके खर्चों में बढ़ोतरी होगी। आज किसी नए कार्य में आपकी रूचि बढ़ेगी।

शुक्र- आज आपका दिन खुशहाल रहने वाला है। आज आपके पारिवारिक में वृद्धि होगी। आज किसी कार्य में आपके प्रयत्न सफल रहेंगे, मन प्रसन्न रहेगा। इस राशि के जो अविवाहित हैं उनके विवाह के लिए अच्छे रिश्ते आयेगी। धन- आज आपका दिन बेहतर रहेगा। आज पारिवारिक रिश्ते में अच्छा ताल-मेल बना रहेगा। आज आपका आर्थिक पक्ष पहले से मजबूत बनेगा। आप अपने किसी क्लाइंट से विडियो कॉल करके मीटिंग करेंगे। मकर- आज आपका दिन अच्छा रहने वाला है। पहले से चली आ रही पारिवारिक अनबन आज समाप्त होगी। आपका दिन खुशियों से भरा रहेगा। कोई नया वाहन लेने का विचार आज आप अपने परिवार वालों के साथ करेंगे। कुंभ- आज का दिन आपके लिए अनुकूल रहने वाला है। पर के बड़ों से आगे बढ़ने की राय मिलेगी, जो आगे चलकर आपके काम आयेगी। किसी रायदर की बुक आज पब्लिश होगी, जिसके लिए उसको अवार्ड मिलेगा। मीन- आज आपका दिन बेहतरीन रहेगा। किसी खास मेहमान के स्वागत स्क्वायर में आप व्यस्त रहेंगे और परिवार में खुशी का माहौल रहेगा। बिजली व्यापारियों की आमदनी में बढ़ोतरी होगी।

शोभिता धुलिपाला की लव सितारा का ट्रेलर रिलीज, आधुनिक रिश्तों पर आधारित है फिल्म

वंदना कटारिया के निर्देशन में बनी फिल्म लव सितारा को जी5 पर डायरेक्ट-टू-ओटीटी रिलीज मिल गई है। शोभिता धुलिपाला और राजीव सिद्धार्थ



कारण तारा और अर्जुन दो पूरी तरह से अलग लोगों के बीच जल्दबाजी में शादी का प्रस्ताव आता है। फिल्म आधुनिक रिश्तों की चुनौतियों, पारिवारिक अपेक्षाओं और असुविधाजनक वास्तविकताओं का सामना करने के लिए आवश्यक साहस की पड़ताल करती है। शोभिता ने इंस्टाग्राम पर अपनी अगली फिल्म का ट्रेलर साझा करते हुए लिखा, इस मधुर और विनम्र पारिवारिक ड्रामा को प्रस्तुत करते हुए हमने केरल में कोविड लॉकडाउन के दौरान कुछ बहुत ही अनोखी चुनौतियों का सामना करते हुए शूट किया। मेरे लिए सितारा का किरदार अनोखा और खास रहा है।

रोनी स्कूबाला द्वारा निर्मित लव सितारा को प्यार, दिल टूटने और आत्म-खोज की कहानी के रूप में वर्णित किया गया है। फिल्म में शोभिता और राजीव के अलावा सोनाली कुलकर्णी हैं। यह फिल्म 27 सितंबर को जी5 और ओटीटीप्ले प्रीमियम पर स्ट्रीमिंग के लिए उपलब्ध होगी।

फिल्म लव सितारा का ट्रेलर रिलीज हो गया। 27 सितंबर को ओटीटी प्लेटफॉर्म जी5 पर प्रीमियर के लिए तैयार इस फिल्म की कहानी तारा (शोभिता धुलिपाला) के ईर्द-गिर्द घूमती है, जो एक स्वतंत्र इंटीरियर डिजाइनर है। दूसरी ओर अर्जुन (सिद्धार्थ) एक भावुक शेफ हैं और अंतरराष्ट्रीय सफलता के शिखर पर पहुंच चुके हैं। ट्रेलर के अनुसार, लव सितारा प्यार, स्वीकृति और क्षमा की एक सम्मोहक कहानी प्रस्तुत करती है। कहानी तब और सघन हो जाती है जब अप्रत्याशित परिस्थितियों के

शब्द सामर्थ्य- 183

बाएँ से दाएँ : 1. अनुचित, असत्य, जो ठीक न हो 2. उपहार, भेंट 23. खबर, 3. बेवजह, बिनाकारण, व्यर्थ 4. संदेश। 5. हल्कोनींद, चकमा, धोखा 6. शक्कर पानी आदि का मोटा घोल 10. सोते से उठाना, सावधान करना, प्रदीप्त करना 11. चरमसीमा, सीमांत 14. पानी, आंसू 15. बैठा हुआ, विराजित 16. नृत्य 17. मृतप्राय, मृत्यु के करीब 19. जल, 22. उपहार, भेंट 23. खबर, संदेश। ऊपर से नीचे 1. गणपतिजी, 2. मांगनेवाला, पाने की इच्छा करने वाला 3. मिट्टी के रंग का, मटयैला 5. चला आता हुआ क्रम प्रथा, प्रणाली, रीति-रिवाज, 7. निशाचर, रात में विचरण करने वाला 8. पेड़ का थड़ा जहाँ से शाखाएं निकलती हैं, 9. मिठाई, खाने की मोटी चीज 12. शासन, गुस्सा 13. श्रद्धा, स्त्री, जयशंकर प्रसाद द्वारा रचित प्रसिद्ध महाकाव्य 15. विपश्चिन्न, दुखी, अभाग्य 16. प्रसिद्ध, नामवर 18. स्वप्न, ख्याब 20. करीब, नजदीक, समीप 21. सुबह, प्रातः, सबेरा।

शब्द सामर्थ्य क्रमांक 182 का हल. A grid with words: जा त थ प थ पा ना, य र का नी भ्र र रिम, ब घा र क छ प्र द, त ना त नी वं ब, अ मा ज मा त ल, स जा क ज रा, बा बे स हा रा ग म, ब गु ला रा ज दू त

सू-दोक्- 183

A 10x10 grid for a word search puzzle. Grid numbers: 7, 4, 3, 2, 3, 9, 4, 6, 6, 2, 7, 4, 3, 1, 7, 4, 4, 2, 1, 1, 6, 7, 3, 9, 2, 8, 6, 8, 9, 2, 5, 4, 1, 3, 7, 4, 9, 5, 8, 1, 8, 5, 7, 1, 2, 6, 3, 9, 4, 1, 9, 4, 5, 3, 8, 6, 7, 2